

जिला सूचना कार्यालय हरिद्वार।
निकट देवपुरा चौक, पुरानी कचहरी, हरिद्वार।

E-mail: suchnaharidwar@gmail.com

दूरभाष : 01334-226695, मोबाइल:7055007017

दिनांक :08.01.2018

संशोधित प्रेस विज्ञप्ति

निःशुल्क कोचिंग प्रवेश परीक्षा

हरिद्वार। मुख्य विकास अधिकारी श्रीमती स्वाती भदौरिया ने हरिद्वार प्रशासन द्वारा खोले जाने वाले निःशुल्क कोचिंग सेंटर में प्रवेश की तैयारियों के सम्बंध में विकास भवन रोशनाबाद कार्यालय में सम्बंधित अधिकारियों की एक बैठक ली। श्रीमती भदौरियों ने निःशुल्क कोचिंग के लिए आये आवेदनों की जानकारी जिला सेवायोजन अधिकारी उत्तम कुमार से ली। सेवायोजन अधिकारी ने अवगत कराते हुए बताया कि परीक्षा की पूर्ण तैयारियां कर ली गयी हैं। अभी तक कुल 132 आवेदन प्राप्त हुए हैं। जिनकी परीक्षा 10 जनवरी को प्रातः 11 बजे से पन्नालाल भल्ला इण्टर कॉलेज में सम्पन्न करायी जायेगी। प्रवेश परीक्षा ओएमआर शीट के माध्यम से ली जायेगी। सभी अभ्यर्थियों को ई मेल और मोबाइल के माध्यम से सूचना प्रेषित कर दी गयी है।

सीडीओ श्रीमती भदौरिया ने इस सत्र की प्रवेश परीक्षा के लिए आवेदन न कर पाने वाले आवेदकों को एक और अवसर प्रदान करते हुए इन अभ्यर्थियों को अपने आधार कार्ड या वोटर कार्ड के साथ परीक्षा स्थल पर उपस्थित होने पर परीक्षा में सम्मिलित किये जाने की भी बात कही। परीक्षा उपरान्त चलने वाली कक्षाओं में तकनीकी सुविधाओं का पूर्ण उपयोग करते हुए कक्षाओं की विडियो रिकार्डिंग तथा लैक्चर्स को यू ट्यूब पर ऑनलाइन किये जाने के लिए आईएएस नरेंद्र भण्डारी को नोडल अधिकारी नियुक्त किया। बैठक में भल्ला कॉलेज के प्रधानाचार्य श्री ओपी गोनियाल अपर सांख्यिकी अधिकारी सुभाष शाक्य सहित अनेक लोग उपस्थित थे।

जिला सूचना अधिकारी
हरिद्वार।